



'Portrait of a Woman'

Though we don't know who the sitter in this artwork was, her soft brown eyes and slight smile draw us in. Imagine her chatting to van Hemessen

When Vyjayanthimala Sang in Bangla

Things To See And Not Miss

चीन व अमेरिका के बीच शीत युद्ध की स्थिति बनी है, एआई पर

दोनों देश एआई की दौड़ में अपने आपको प्रथम स्थान पर ही देखना चाहते हैं

—अंजन रॉय—
—राष्ट्रदूत दिल्ली ब्यूरो—
नई दिल्ली, 15 सितम्बर। कृत्रिम बुद्धिमत्ता, यानी आर्टिफिशल इंटेलिजेंस (एआई) पहले ही नियंत्रण से बाहर होती दिखाई दे रही है। यह उस स्थिति के सामने आने से काफी पहले हो रहा है, जिसका सबसे अधिक डर है, जब आपस में जुड़े कंप्यूटर सिस्टम के एआई इंटरफेस अपने निर्माताओं से कहीं अधिक शक्तिशाली हो जाएंगे।
यह कहानी दो स्तरों पर चल रही है। एक ओर, एआई उद्योग के दिग्गज तेजी से हो रहे इन्वेस्टमेंट के मामले में थोड़ा संयम बरतने की वकालत कर रहे हैं। दूसरी ओर, दुनिया के दो प्रमुख एआई देशों, अमेरिका और चीन, के राजनीतिक नेता अपनी-अपनी इण्डस्ट्री से कह रहे हैं कि वे अपनी पहल को बिल्कुल न रोकें और दबदबा कायम करने के लिए, जितनी तेजी से हो सके, आगे बढ़ें।
यह इस नई तकनीक को लेकर एक नए शीत युद्ध जैसी स्थिति है, जिसका

- अमेरिका के एआई इण्डस्ट्री के कर्ताधर्ता किसी भी तरह से इस इण्डस्ट्री की लीडरशीप चीन को नहीं सौंपना चाहते।
- राष्ट्रपति डॉनल्ड ट्रंप भी इस इण्डस्ट्री की लीडरशीप अपने हाथ में रखने के लिए इस इण्डस्ट्री का आह्वान कर रहे हैं कि अमेरिका आगे रहे।
- दूसरी ओर चीन ने एक विस्तृत ब्लू-प्रिंट तैयार कर रखा है, अमेरिका से आगे निकलने के लिए। इस ब्लू प्रिंट को चीन के साम्यवादी दल ने भारी राशि व सुविधाएं देकर अपना पूर्ण समर्थन प्रदान कर रखा है।
- चीन, अमेरिका के बराबर तो पहुँच गया है और राष्ट्रपति शी स्वयं इस ध्येय की प्राप्ति के लिए पूर्णतया जुटे हुए हैं।

इस्तेमाल संबंधित देशों के नेता हथियार के तौर पर कर रहे हैं। इस संघर्ष की पृष्ठभूमि से दुनिया के बाकी देशों के लिए भी कई महत्वपूर्ण सबक मिलते हैं।
एआई इण्डस्ट्री के दिग्गजों, “एंग्रोपिक” के सीईओ डारियो अमादेई

से लेकर “ओपन एआई” के सैम ऑल्टमैन तक, ने इसी सप्ताह उच्च स्तर के एआई मॉडल और उत्पादों से पैदा होने वाले विनाशकारी प्रभावों को लेकर अपनी चिंता व्यक्त की है। उनका डर है कि इनसे ऐसे असाधारण रूप से

शक्तिशाली उपकरण विकसित हो सकते हैं, जो अपने निर्माताओं के नियंत्रण से बाहर हो सकते हैं।
लेकिन ऐसा होने से पहले ही दुनिया की दो सबसे शक्तिशाली महाशक्तियों, अमेरिका और चीन के बीच यह प्रतिस्पर्धा का एक विस्फोटक मुद्दा बन गया है।
पश्चिम के कुछ प्रमुख मीडिया विशेषज्ञों का कहना है कि यह प्रतिस्पर्धा कई दशक पहले सोवियत संघ और अमेरिका के बीच हुए शीत युद्ध के टकराव जैसी स्थिति का रूप ले रही है।
एआई अब पुराने कोल्ड वॉर के दौर जैसा ही नया युद्ध का मैदान बन गया है, लेकिन देरी का संतोषजनक कारण नहीं बताया गया है। इसके साथ ही खेल उपकरणों की आपूर्ति से जुड़ी जांच रिपोर्ट का हवाला देते हुए कहा गया कि न तो उपकरणों की डिलीवरी और न ही उनकी गुणवत्ता को लेकर कोई शिकायत सामने आई है। ऐसे में ईडी के तथ्यों के आधार पर यह मामला प्रथम दृष्टया मनी

(शेष अंतिम पृष्ठ पर)

गुरुग्राम हिट-एंड-रन मामले का मुख्य आरोपी गिरफ्तार

मुख्य आरोपी कल्याण बैसला को दौसा से गुरुग्राम पुलिस ने गिरफ्तार किया

—जाल खंबाता—
—राष्ट्रदूत दिल्ली ब्यूरो—
नई दिल्ली, 15 सितम्बर। पुलिस ने बताया कि गुरुग्राम में एक महिला स्पोर्ट्स वाइक सवार को टक्कर मारने के आरोपी कार चालक कल्याण बैसला को मंगलवार को राजस्थान के दौसा से गिरफ्तार कर लिया गया। पुलिस ने बताया कि मामले में एक अन्य आरोपी लवनीश गुजर को भी बैसला के साथ गिरफ्तार किया गया है।
गुरुग्राम पुलिस ने सीसीटीवी फुटेज के आधार पर आरोपी चालक के खिलाफ हत्या के प्रयास का मामला दर्ज किया। इस अपराध में 10 साल तक की कैद का प्रावधान है।
सामने आए एक वीडियो में नजर आ रहा है कि रविवार को गुरुग्राम की

- बैसला के खिलाफ सीसीटीवी फुटेज को आधार बनाते हुए “हत्या के प्रयास” का मामला दर्ज किया गया है।
- गोल्फ कोर्स रोड पर एक सफेद सेडान अचानक तेजी से दाईं ओर मुड़ी और हेलमेट पहने हुई सिया को टक्कर मार दी, जिससे वे सड़क पर गिर गईं। वीडियो में उनकी अप्रिलिया आरएस 457 स्पोर्ट्स वाइक सड़क पर फिसलती हुई दिखाई दे रही है और उससे चिंगारियां निकल रही हैं।
आरोपी ने एक अज्ञात स्थान से मीडिया को दिए साक्षात्कार में कैमरे के सामने आकर दावा किया कि उसे यह पता नहीं था कि वाइक सवार पुरुष था या महिला। उसने आरोप लगाया कि घटना का केवल एक पक्ष दिखाया गया है। उसने यह भी सवाल उठाया कि सिया

के एक पुरुष मित्र से जुड़े वीडियो सामने क्यों नहीं आए।
साक्षात्कार में उसे यह कहते हुए सुना गया, “मुझे उस लड़की के लिए बहुत अफसोस हुआ।”
उसके “अफसोस होने” के दावे पर सवाल उठाते हुए सिया ने कहा कि दुर्घटना के बाद उसकी हरकतों से ऐसी कोई चिंता नहीं दिखी।
उन्होंने कहा, “अगर आपको वास्तव में मेरे लिए अफसोस हुआ था, तो आप रुके क्यों नहीं? रुकना आपकी जिम्मेदारी थी। अगर आपने मुझे टक्कर मारी थी, तो आपको रुककर यह देखना

(शेष अंतिम पृष्ठ पर)

ईडी के कैडर में 60 प्रतिशत की वृद्धि

नई दिल्ली, 15 सितंबर। प्रवर्तन निदेशालय (ईडी) ने कहा है कि केंद्र सरकार ने विभाग के लंबे समय से लंबित कैडर पुनर्गठन को मंजूरी दे दी है, जिसके तहत उसके स्वीकृत पदों में 60 प्रतिशत की वृद्धि होगी। इस पुनर्गठन के बाद ईडी की स्वीकृत पद संख्या

- अब ईडी की स्वीकृत पद संख्या 2029 से बढ़कर 3256 हो जायेगी।
- 2,029 से बढ़ कर 3,256 हो जाएगी।
ईडी के अनुसार, कैडर पुनर्गठन के तहत ईडी के प्रवर्तन निदेशालय के ढाँचे का विस्तार किया जाएगा। इसके तहत धनशोधन निवारण अधिनियम (पीएमएलए) से जुड़े 50 ज़ोन और विदेशी मुद्रा प्रबंधन अधिनियम (फेमा) के लिए दिल्ली, चंडीगढ़, मुंबई, कोलकाता और चेन्नई में पांच समर्पित ज़ोन बनाए जाएंगे। निदेशालय की कार्य इकाइयों की संख्या 131 से बढ़ाकर

(शेष अंतिम पृष्ठ पर)

‘जल्द ही सर्वोच्च न्यायालय के आदेश हिन्दी में भी उपलब्ध होंगे’

सर्वोच्च न्यायालय की ओर से हिन्दी दिवस पर घोषणा की गई कि वह न्यायिक आदेशों की जानकारी अधिक सुलभ व व्यापक बनाना चाहता है

—जाल खंबाता—
—राष्ट्रदूत दिल्ली ब्यूरो—
नई दिल्ली, 15 सितम्बर। सुप्रीम कोर्ट ने मंगलवार को घोषणा की कि वह जल्द ही हिंदी में एक विशेष पब्लिक इन्फॉर्मेशन सर्विस (जन सूचना सेवा) शुरू करेगा। इसका उद्देश्य नागरिकों को महत्वपूर्ण फैसलों और आदेशों का सरल और आसानी से समझ आने वाला सारांश उपलब्ध कराना है। यह घोषणा हिंदी दिवस के अवसर पर की गई। कोर्ट का उद्देश्य न्यायिक जानकारी को केवल कानूनी क्षेत्र से जुड़े लोगों तक सीमित न रखकर, आम नागरिकों के लिए भी अधिक सुलभ बनाना है।
इस नई पहल के तहत, सुप्रीम कोर्ट के चुने हुए महत्वपूर्ण फैसलों और आदेशों के साथ आसान हिंदी में उनका सारांश भी उपलब्ध कराया जाएगा। कोर्ट रोजाना करीब 15 से 30 मिनट का हिंदी

- इस नई पहल के तहत महत्वपूर्ण फैसलों और आदेशों का संक्षिप्त हिन्दी अनुवाद उपलब्ध कराया जाएगा और हर रोज 15 से 30 मिनट का हिन्दी ऑडियो व वीडियो बुलेटिन भी जारी किया जाएगा।

ऑडियो और वीडियो बुलेटिन भी उपलब्ध कराएगा, जिसमें महत्वपूर्ण न्यायिक घटनाक्रमों की संक्षिप्त जानकारी दी जाएगी। प्रत्येक सारांश के साथ संबंधित आधिकारिक फैसले का लिंक भी दिया जाएगा।
इस पहल का उद्देश्य आम नागरिकों और मकदमेबाजों को लंबे और तकनीकी कानूनी दस्तावेजों को समझने में होने वाली कठिनाई को दूर करना है। इसका उद्देश्य दिव्यांग लोगों और उन अन्य व्यक्तियों के लिए भी न्यायिक जानकारी तक पहुंच बेहतर करना है, जिन्हें पारंपरिक कानूनी

सामग्री पढ़ने या समझने में कठिनाई हो सकती है।
सुप्रीम कोर्ट ने कहा कि जरूरी व्यवस्थाएं पूरी होने के बाद यह सेवा जल्द शुरू की जाएगी। इससे नागरिक कोर्ट के महत्वपूर्ण फैसलों, उनके प्रभाव और आगे की कानूनी प्रक्रिया को अपनी परिचित भाषा में समझ सकेंगे।
इस पहल का मकसद भारतीय भाषाओं में न्यायिक जानकारी उपलब्ध करा कर न्याय तक पहुंच और भारत की भाषाई विविधता के बीच संबंध को मजबूत करना भी है।
सरल भाषा और ऑडियो-

विजुअल माध्यमों के इस्तेमाल से महत्वपूर्ण न्यायिक घटनाक्रमों को उन लोगों के लिए समझना आसान होने की उम्मीद है, जिनकी कानूनी पृष्ठभूमि नहीं है या जिन्हें लंबे फैसले पढ़ने में कठिनाई होती है।
यह सेवा शुरुआत में हिंदी में उपलब्ध होगी। इसके बाद सुप्रीम कोर्ट चारणबद्ध तरीके से इसे अन्य भारतीय भाषाओं में भी शुरू करने की योजना बना रहा है।
न्यायिक जानकारी को अधिक सुलभ बनाने की व्यापक कोशिशों की पृष्ठभूमि में यह कदम महत्वपूर्ण है। सुप्रीम कोर्ट के फैसले परंपरागत रूप से अंग्रेजी में तैयार और प्रकाशित किए जाते हैं। ऐसे में भारतीय भाषाओं में सरल सारांश उपलब्ध कराने से न्यायिक फैसलों और उन नागरिकों के बीच की

(शेष अंतिम पृष्ठ पर)

कलकत्ता हाईकोर्ट ने कीर्ति आज़ाद की गिरफ्तारी पर रोक लगाई

कोलकाता, 15 सितंबर। कलकत्ता हाई कोर्ट ने वसुली के एक मामले में तृणमूल कांग्रेस के लोकसभा सांसद और पूर्व क्रिकेटर कीर्ति आज़ाद को अंतरिम राहत देते हुए उनके खिलाफ

- एक कारोबारी का आरोप है कि आज़ाद के एक सहायोगी ने उससे 15 लाख रुपये की मांग की थी।

गिरफ्तारी सहित किसी भी तरह की दंडात्मक पुलिस कार्रवाई पर फिलहाल रोक लगा दी है। हालांकि, अदालत ने उन्हें पश्चिम बंगाल पुलिस की अपराध जांच शाखा (सीआईडी) की जांच में पूरा सहयोग करने का निर्देश दिया है।
मंगलवार को न्यायमूर्ति कोशिक चंद की एकल पीठ ने मामले की सुनवाई करते हुए कहा कि आवश्यकता पड़ने

(शेष अंतिम पृष्ठ पर)